

अगली सुनवाई तक राज्य शासन को जवाब पेश करने के निर्देश

एकलव्य आदर्श आवासीय विद्यालय, नरई नाला की शिक्षक नेहा जैन के स्थानांतरण पर रोक

जबलपुर।

मप्र हाईकोर्ट ने एकलव्य आदर्श आवासीय विद्यालय, नरई नाला, जबलपुर में पदस्थ माध्यमिक शिक्षक नेहा जैन के स्थानांतरण पर रोक लगा दी। जस्टिस एमएस भट्टी की सिंगल बेंच ने अगली सुनवाई तक राज्य शासन को जवाब पेश करने के निर्देश दिए। जबलपुर निवासी नेहा जैन की ओर से अधिवक्ता वंदना त्रिपाठी ने पक्ष रखा। उन्होंने बताया कि याचिकाकर्ता का चयन विशेष रूप से एकलव्य विद्यालय में पदस्थापना के लिए हुआ था। शासन द्वारा उन्हें एक गैर-एकलव्य संस्था, शासकीय कन्या उच्चतर माध्यमिक विद्यालय, मंडला में स्थानांतरित कर दिया गया है, जो नीति के विरुद्ध है। उन्होंने बताया कि 17 फरवरी 2025 के विभागीय परिपत्र के तहत याचिकाकर्ता से स्थान चयन हेतु पांच विकल्प दिए गए थे, जिनमें मंडला के दो विद्यालय भी शामिल थे, परंतु उन्हें किसी भी विकल्प वाले विद्यालय में स्थानांतरित नहीं किया गया।



प्राणघातक हमले पर 10 वर्ष का कारावास

अपर सत्र न्यायाधीश अजय रामावत की अदालत ने युवक पर प्राणघातक हमला करने के आरोपित जानसन टावर अपार्टमेंट, गोरखपुर निवासी राजेंद्र विश्वकर्मा का दोष सिद्ध पाया। कोर्ट ने उसे 10 वर्ष के कारावास की सजा सुनाई। साथ ही पांच हजार रुपये का जुर्माना लगाया। अभियोजन की ओर से अपर लोक अभियोजक कुक्कू दत्त ने पक्ष रखा। उन्होंने दलील दी कि आरोपित ने 27 जून, 2023 को प्रातः सवा नौ बजे फरियादी विनीत विश्वकर्मा के साथ गाली-गलौच की। साथ ही गर्दन के पीछे चाकू से हमला कर दिया। यही नहीं जान से मारने की धमकी भी दी। बुरी तरह लहलुहान विनीत को अस्पताल ले जाया गया। साथ ही घमापुर थाने में अपराध पंजीबद्ध कराया गया। अदालत ने दोष साबित पाकर सजा सुना दी।

हत्याकांड में तीन को आजीवन कारावास

अपर सत्र न्यायाधीश आनंद कुमार सहलाम की अदालत ने हत्या के आरोपित खमरिया निवासी विपिन बेन, तपन बेन व प्रताप वाल्मीक का दोष सिद्ध पाया। इसी के साथ आजीवन कारावास की सजा सुना दी। साथ ही 10-10 हजार रुपये का जुर्माना लगाया गया है। अभियोजन की ओर से अपर लोक अभियोजक सुशील कुमार सोनी ने पक्ष रखा। उन्होंने दलील दी कि आरोपितों ने 19 मई, 2023 को एकराय होकर गोपाल की हत्या कर दी थी। कैलाशधाम के समीप लाश फेंककर भाग गए थे। हत्या सिर पर पत्थर पटक कर की गई थी। हत्या की वजह पुरानी रंजिश थी। आरोपित मौके की फिराक में थे। मौका मिलते ही वारदात को अंजाम दे दिया। इससे क्षेत्र में सनसनी फैल गई थी।



मोहरम को लेकर पुलिस सतर्क

शांति, सौहार्द और सुरक्षा के लिए पुलिस ने निकाला हनुमानताल क्षेत्र में पलैग मार्च

हरिभूमि, जबलपुर।

मोहरम पर्व को शांतिपूर्ण एवं सौहार्दपूर्ण वातावरण में सम्पन्न कराने के उद्देश्य से जबलपुर पुलिस द्वारा मंगलवार को थाना हनुमानताल क्षेत्र में पलैग मार्च किया गया। यह पलैग मार्च पुलिस कप्तान सम्पत उपाध्याय के निर्देशन में एवं एसपी सिटी आनंद कलादगी के नेतृत्व में आयोजित किया गया।

अफसरों की अगुवाई में निकला पलैग मार्च

पलैग मार्च में एसपी गोहलपुर सुनील नेमा, टीआई गोहलपुर रीतेश पाण्डे, टीआई हनुमानताल धीरज राज और टीआई घमापुर प्रतीक्षा मार्को अपनी टीम और व्यूआरएफ बल के साथ शामिल रहे। मार्च की शुरुआत हनुमानताल थाने से हुई और यह

घोड़ानक्कास, मिलौनीगंज, मछली मार्केट, नालबंद मोहल्ला, चारखम्बा, बहोराबाग, कसाई मंडी और भानतलेया होते हुए पुनः हनुमानताल थाने पर संपन्न हुआ।

जनता में सुरक्षा का उद्देश्य-

कप्तान उपाध्याय ने कहा कि पलैग मार्च का मकसद आम नागरिकों को यह विश्वास दिलाना है कि पुलिस उनके साथ है और मोहरम जैसे संवेदनशील पर्व पर शांति व्यवस्था बनाए रखने के लिए पूरी तरह तैयार है। जबलपुर पुलिस हर स्थिति के लिए सतर्क और सजग है। उन्होंने दो टूक कहा कि यदि कोई असामाजिक तत्व माहौल खराब करने की कोशिश करेगा तो उसके खिलाफ कड़ी से कड़ी प्रतिबंधात्मक कार्रवाई की जाएगी। किसी को भी बख्शा नहीं जाएगा।



टोस अपशिष्ट प्रहार प्रबंधन नियम 2016 का पालन हो

जबलपुर। कलेक्टर दीपक सक्सेना की अध्यक्षता में बुधवार को मानस अवन के बोर्ड रूम में जिलास्तरीय निगरानी समिति की मासिक समीक्षा बैठक आयोजित की गई। इस बैठक में शहर की वायु गुणवत्ता में सुधार के लिए विभिन्न विभागों के अधिकारियों के साथ चर्चा की गई और आगामी कार्य योजना के सफल क्रियान्वयन के लिए निर्देश दिए गए। बैठक में मौजूद आजाद राष्ट्रीय प्रौद्योगिकी संस्थान, भोपाल के प्रो। ए।के। शर्मा ने जबलपुर शहर के लिए वायु प्रदूषण के आकलन की स्थिति, स्रोत विभाजन, उत्सर्जन सूची और वहन क्षमता अध्ययन पर विस्तृत प्रस्तुति दी। प्रस्तुति में अध्ययन की रूपरेखा, स्रोत की पहचान, उत्सर्जन प्रमाणिकरण, फैलाव मॉडलिंग और वायु प्रदूषण को नियंत्रित करने की कार्य योजना के बारे में बताया गया। कलेक्टर श्री सक्सेना ने वायु गुणवत्ता में सुधार के लिए विभिन्न विभागों के अधिकारियों को निर्देश दिए। उन्होंने कहा कि टोस अपशिष्ट प्रहार प्रबंधन नियम 2016 के अनुसार ओपन बायोमास, कचरा और अलाव जलाने पर लगाए गए प्रतिबंध का कड़ाई से पालन करवाया जाए। इसके अलावा, शहर के प्रमुख भीड़-भाड़ वाले क्षेत्रों में होर्डिंग लगाकर और शहर में संचालित डिस्पोजेबल बोर्ड पर जागरूकता के संदेश प्रदर्शित किए जाएं। बैठक में आगामी 100 दिनों में किए जाने वाले कार्यों की विस्तृत कार्य योजना पर चर्चा की गई। इसमें शहर के प्रमुख

स्वच्छ वायु गुणवत्ता के लिए महत्वपूर्ण बैठक

सड़कों को जेटिंग मशीन, वाटर स्पिकलर, रोड स्वीपिंग मशीन और डी-फोगर के द्वारा सफाई और धुलाई करने, मध्य प्रदेश प्रदूषण नियंत्रण बोर्ड को शहर की औद्योगिक इकाइयों में क्लीन फ्यूल का अधिक से अधिक उपयोग के लिए प्रोत्साहित करने और जिला परिवहन विभाग को शहर में अधिक से अधिक वेब बेस्ड पी एच सी। सेक्टरों स्थापित करने के निर्देश दिए गए। कलेक्टर श्री सक्सेना ने कहा कि प्रदूषण जांच केन्द्रों की संख्या बढ़ायें। पेट्रोल पम्प संचालकों से समन्वय कर प्रत्येक पेट्रोल पम्प पर प्रदूषण केन्द्र बनाए जायें। इसके साथ ही कहा गया कि स्वच्छ वायु को दृष्टिगत रखते हुए ऑक्सीजन पाक बनाने की दिशा में टोस कार्ययोजना बनायें। वायु की गुणवत्ता सुधार के लिए सौचनजी वाहनों से कचरा कलेक्शन करने की दिशा में काम किया जाये। इतना ही नहीं कुछ एक होटलों से निकलने वाले राख का उचित निष्पादन कराया जाये। होटल संचालक यदि इस दिशा में सहयोग नहीं करते हैं तो आवश्यक कार्यवाही भी करें। कभी-कभी अनावश्यक रूप से अग्नि दुर्घटना जैसी दुर्घटनाएं घटित हो जाती हैं जिससे वायु प्रदूषित होती है, अतः ऐसी घटनाएं व हो इसके लिए भी संबंधित अधिकारी आवश्यक तैयारियां करें। कलेक्टर श्री सक्सेना ने कहा कि लाइली बहनों और उच्चजाल के हितवाहियों को 450 रुपये में मिलने वाली गैस सिलेंडर का डाटा बेस दी जाये।

-नशे के खिलाफ पुलिस का बड़ा अभियान, बेहतर कानून व्यवस्था की दिशा में सराहनीय प्रयास

हरिभूमि, जबलपुर।

जबलपुर पुलिस ने नशे के खिलाफ जंग छेड़ते हुए बीते आठ महीनों में मादक पदार्थों की तस्करी में लिप्त 161 आरोपियों को गिरफ्तार कर बड़ी मात्रा में नशीला सामान जब्त किया है। पुलिस कप्तान सम्पत उपाध्याय के नेतृत्व में चलाए गए इस अभियान ने नशा माफिया की कमर तोड़ दी है। यह कार्रवाई शहर की कानून व्यवस्था को सुदृढ़ करने की दिशा में बड़ा कदम मानी जा रही है। पुलिस का टोस एवशन प्लान



पुलिस कप्तान उपाध्याय ने 25 अक्टूबर 2024 को

ज्ञापन न लेने से बिफरे कांग्रेसी, एसपी का पुतला जलाया

जीतू पटवारी पर एफआईआर के विरोध में प्रदर्शन, गिरफ्तारियां

जबलपुर। मध्यप्रदेश कांग्रेस प्रदेश अध्यक्ष जीतू पटवारी के खिलाफ दर्ज की गई एफआईआर का विरोध में जबलपुर कांग्रेस ने एसपी आफिस का घेराव एवं प्रदर्शन किया। प्रदर्शन के दौरान बिगड़ते हालात को कंट्रोल करने के लिये पुलिस ने हलका बल प्रयोग किया, वहीं जानकारी के अनुसार कई कांग्रेसी हिरासत में भी लिये गये, जिन्हें बाद में छोड़ दिया गया। गौरतलब है की बुधवार को जबलपुर शहर जिला कांग्रेस कमेटी के अध्यक्ष सौरभ नाटी शर्मा के नेतृत्व में बड़ी संख्या में कांग्रेस कार्यकर्ता पुलिस अधीक्षक कार्यालय पहुंचे। यहां उन्होंने एफआईआर को रद्द करने की मांग करते हुए पुलिस अधीक्षक को ज्ञापन सौंपने की कोशिश की। कांग्रेस का आरोप है की कार्यालय में मौजूद होने के बाद भी पुलिस अधीक्षक संपत उपाध्याय ने कांग्रेस प्रतिनिधिमंडल का ज्ञापन लेने से साफ इनकार कर दिया। इस रवैये से नाराज कांग्रेस



कार्यकर्ताओं का गुस्सा फूट पड़ा। उन्होंने वहीं पर नारेबाजी शुरू कर दी और पुलिस अधीक्षक कार्यालय के बाहर धरने पर बैठ गए। कुछ समय के लिए तनावपूर्ण हो गई। मौके पर बड़ी संख्या में पुलिस बल भी तैनात कर दिया गया। लगातार बढ़ रहे विरोध और प्रदर्शन को देखते हुए पुलिस ने सख्ती

दिखाते हुए कांग्रेस नेताओं और कार्यकर्ताओं को मौके से गिरफ्तार कर लिया। सभी को सिविल लाइन थाना ले जाया गया। गिरफ्तारी के दौरान भी कांग्रेसजन सरकार और पुलिस प्रशासन के खिलाफ नारेबाजी करते रहे। कार्यकर्ताओं ने सिविल लाइन थाने के सामने एसपी का पुतला

जलाया। वही वरिष्ठ कांग्रेस नेता आलोक मिश्रा एवं पूर्व कैंट बोर्ड उपाध्यक्ष अभिषेक चिट्टू चौकसे, सौरभ नाटी शर्मा के नेतृत्व में आईजी ऑफिस में ज्ञापन दिया गया।

कांग्रेस शहर अध्यक्ष सौरभ नाटी शर्मा ने कहा कि यह सरकार विपक्ष की आवाज दबाने का काम कर रही है। जीतू पटवारी पर जो फर्जी एफआईआर की गई है, वह लोकतंत्र का गला घोटने वाली है। हम इस लड़ाई को सड़क से सदन तक लड़ेंगे। चाहे जितनी भी गिरफ्तारियां कर ले, कांग्रेस पीछे हटने वाली नहीं है। इस दौरान पूर्व विधायक विनय सक्सेना, नेता प्रतिपक्ष अमरीष मिश्रा, वरिष्ठ कांग्रेस नेता आलोक मिश्रा, अभिषेक चौकसे चिट्टू, महिला कांग्रेस अध्यक्ष श्रीमति कमलेशा यादव, एड भावना निगम, प्रवेन्द्र सिंह चौहान, रज्जू सराफ, बलविंदर मान, इंदिरा पाठक, आयोथ्या तिवारी, सुरेन्द्र तिवारी, गुड्डू नबी उस्मानी आदि उपस्थित थे।

ट्रक की टक्कर से गिरा घड़ी चौक का स्तंभ हुआ धराशायी

जबलपुर। विजय नगर का प्रसिद्ध चौराहे पर लगा घंड़ी स्तंभ गत रात धराशायी हो गया। बताया जा रहा है स्ट्रीट लाइट बंद रहने से उपजे अंधेरे के कारण एक ट्रक उससे टकरा गया जिससे स्तंभ धराशायी हो गया। राहत की बात यह रही की जनहानी नहीं हुई, दुखद यह रहा की एक प्रसिद्ध लैंडमार्क विभागीय लापरवाही में

धराशायी हो गया। जानकारी के मुताबिक बरसात के चलते विजय नगर में कई जगह स्ट्रीट लाइट बंद हो गई हैं। अंधेरे के कारण एक ट्रक चौक में लगी घड़ी वाले स्तंभ से जा टकराया। टक्कर लगते ही घड़ियों वाला स्तंभ जमीन पर आ गिरा। इस दुर्घटना के बाद वहां राहगीरों की भीड़ लग गई। किसी ने नगर

निगम में फोन लगाया तो कोई पुलिस को सूचना देने लगा ताकि सड़क पर गिरे स्तंभ से टकराकर कोई और न दुर्घटना का शिकार हो जाए। वहीं क्षेत्रीय नागरिकों का कहना था कि समय रहते स्ट्रीट लाइटें सुधार दी जाती तो यह दुर्घटना नहीं होती। समय के साथ अब विजय नगर क्षेत्र में भी यातायात बढ़ गया है।



6 बटनदार चाकू और मोपेड के साथ दो गिरफ्तार

हरिभूमि, जबलपुर। शहर में अवैध हथियारों के कारोबार को लेकर पुलिस द्वारा चलाए गए अभियान के तहत दो युवकों को छह खतरनाक बटनदार चाकूओं के साथ रंगे हाथ गिरफ्तार किया है। पुलिस कप्तान सम्पत उपाध्याय के निर्देश पर चल रहे अभियान के तहत यह कार्रवाई मंगलवार रात्रि को क्राइम ब्रांच और थाना बेलबाग की संयुक्त टीम ने की। टीआई बेलबाग राजकुमार खटीक ने बताया कि देर रात क्राइम ब्रांच को विश्वसनीय सूचना मिली कि भानतलेया संजीवनी प्राथमिक शाला के सामने दो युवक 19 वर्षीय आकाश दुमार, 18 वर्षीय सौरभ गौर दोनों निवासी ग्राम पडुरिया, थाना पाटन सफेद मोपेड के साथ सड़क अवस्था में खड़े हैं और उनके पास अवैध चाकू हैं। सूचना पर तुरंत थाना बेलबाग और क्राइम

ब्रांच की टीम ने दबिश दी और दोनों को घेराबंदी कर पकड़ लिया। तलाशी के दौरान आकाश के पास से चार बटनदार चाकू और सौरभ के पास से दो चाकू बरामद हुए। इनके पास से एक सफेद रंग की मोपेड क्रमांक एमपी-20-जेडजे-8675 भी जब्त की गई। आरोपियों पर धारा 25 आर्म्स एक्ट के तहत मामला दर्ज कर लिया गया है

कार्रवाई में इनकी रही सराहनीय भूमिका-

कार्रवाई में क्राइम ब्रांच के संतोष पांडे, अरविंद श्रीवास्तव, मनोप सिंह, आनंद तिवारी, सुतेन्द्र यादव, प्रीतम उपाध्याय और बेलबाग पुलिस के अतुल राजवैद्य, सुरेश मिश्रा, घनश्याम चौधरी, मोहित, सैनिक सत्यम बिलौहा की भूमिका सराहनीय रही।

कार्रवाई के प्रमुख आंकड़े

- 133 आरोपी गांजा तस्करी में गिरफ्तार
- 6 आरोपी स्मैक तस्करी में गिरफ्तार
- 644.302 किलो गांजा (कीमत 1.28 करोड़) जब्त
- 70.25 ग्राम स्मैक (कीमत 7.02 लाख) जब्त
- 20 आरोपी नशीले इंजेक्शन के साथ पकड़े गए
- 22,109 नशीले इंजेक्शन और 7.50 लाख की प्रतिबंधित दवाएं जब्त
- 2 आरोपी दवा तस्करी में गिरफ्तार

पदभार ग्रहण करने के दूसरे ही दिन 26 अक्टूबर को कंट्रोल रूम में बैठक लेकर सभी राजपत्रित अधिकारियों एवं थाना प्रभारियों को निर्देशित किया कि मादक पदार्थों की तस्करी करने वालों को चिन्हित कर उनके खिलाफ कठोर कार्रवाई की जाए। इसके बाद एएसपी आनंद

अभियान रहेगा जारी

शहर में अवैध गतिविधियों के लिए कोई स्थान नहीं है, लगातार हो रही कार्रवाई से असामाजिक तत्वों में डर का माहौल है। मादक पदार्थों के सौदागरों के खिलाफ कार्रवाई और तेज होगी, शहर को नशा मुक्त बनाना प्राथमिकता है।



-संपत उपाध्याय, पुलिस कप्तान

कलादगी, एएसपी समर बर्मा और एएसपी (ग्रामीण) सूर्यकांत शर्मा के निर्देशन में कार्रवाई शुरू की गई।

बारिश में नर्क जैसे हालात, निकलना होता है दूर पक्की सड़क के लिये तरस रहे ग्रामवासी

तहसील मुख्यालय से महज, पांच किलोमीटर दूर बसे विद्योसा गांव के ग्रामीणों को बारिश के मौसम में बस एक ही डर सताता रहता है गांव में कोई बीमार ना हो, बच्चों को यही चिंता सताती रहती है कि तेज बारिश ना हो नहीं तो फिर वह स्कूल कैसे जाएंगे। गर्भवती महिलाओं को भी चिंता सताती है कि यदि इमरजेंसी आ गई तो फिर उनके गांव तक जननी एक्सप्रेस कैसे पहुंचेगी। उनकी चिंता का निदान प्रशासन के पास है कि गांव में पक्की सड़क बनाई जाए जिससे उनकी चिंता दूर हो।



हरिभूमि पाठन।

लंबा समय बीत गया यहाँ पर आज तक पक्की सड़क नहीं बनी है जिसके चलते बारिश के चार माह इस गांव के लोगों को नर्क जैसी जिंदगी जीनी पड़ती है। गांव वालों की माने तो बीमारी के चलते कई लोग अस्पताल नहीं जा पाए और उन्हें अपनी जान गंवानी पड़ी है। ऐसा नहीं है कि इसकी शिकायत गांव वालों ने किसी से की ना हो। ग्रामीणों ने बताया कि गांव की समस्या को लेकर वह कई बार जिला कलेक्टर तक से गुहार लगा चुके हैं सीएम हेल्पलाइन में शिकायत भी कर चुके हैं लेकिन नतीजा कोई नहीं निकला। यदि प्रशासन चाहे तो कटंगी रोड से महगवां के पास से सीधी सीधी रोड बनाई जा सकती है, वहीं जुगिया रोड पर भी लोगों का कब्जा है, जिसके चलते यहाँ पर पक्की रोड नहीं बन पा रही है। ग्रामीणों ने प्रशासन से गुहार लगाई है कि यहाँ पर जल्द से जल्द एक पक्की सड़क बना दी जाए जिससे कि विद्योसा गांव के लोगों को आवागमन में होने वाली परेशानी से निजात मिले।

कार्यकर्ता आधारित दल में कार्यकर्ता को मिला सम्मान : सोनकर

जबलपुर। मध्यप्रदेश भाजपा के संगठन पर्व की पूर्णता पर सम्मन हुए प्रदेश अध्यक्ष के चुनाव में भारतीय जनता पार्टी मध्यप्रदेश के द्वारा बेतुल से विधायक हेमंत खंडेलवाल निर्विरोध अध्यक्ष के रूप में निर्वाचित हुए। इस अवसर पर भाजपा जबलपुर महानगर द्वारा उनके कार्यकाल हेतु शुभकामनाएं दी गईं, साथ ही मंत्र से राष्ट्रीय परिषद के लिए निर्वाचित सदस्यों को भी शुभकामनाएं दी हैं। नवनिर्वाचित प्रदेश अध्यक्ष श्री हेमंत खंडेलवाल को शुभकामनाएं प्रेषित करते हुए भाजपा जिला अध्यक्ष श्री रत्नेश सोनकर ने कहा कि कार्यकर्ता आधारित राजनीतिक दल भारतीय जनता पार्टी ने एक कार्यकर्ता को सम्मान देकर प्रदेश अध्यक्ष पद हेतु चुना है श्री खंडेलवाल के प्रदेश अध्यक्ष बनने से संगठन को एक नई ऊर्जा मिलेगी एवं उनके नेतृत्व में भाजपा मध्यप्रदेश में नए आयाम स्थापित करेगी। भाजपा जिला अध्यक्ष रत्नेश सोनकर ने कहा कि श्री हेमंत खंडेलवाल को राजनीति एवं संगठन का दीर्घकालिक अनुभव है उन्हें जो जिम्मेदारी प्राप्त हुई उसे उन्होंने बखूबी निभाया है। यह आशा ही नहीं अपितु विश्वास है कि उनके नेतृत्व में मध्यप्रदेश में संगठन को अधिक मजबूती मिलेगी। श्री सोनकर ने संगठन पर्व के अवसर पर राष्ट्रीय परिषद के लिए निर्वाचित सदस्यों को भी शुभकामनाएं प्रेषित की है। हेमंत खंडेलवाल के प्रदेश अध्यक्ष निर्वाचित होने पर लोकनिर्माण मंत्री राकेश सिंह, राज्यसभा सांसद श्रीमती सुमित्रा बाल्मीकि, सांसद आशीष दुबे, प्रदेश कोषाध्यक्ष अखिलेश जैन, विधायक अशोक रोहाणी, अधिष्ठाता पांडे, महापौर जगत बहादुर सिंह अन्वु, नगर निगम अध्यक्ष रिकुंज बिज के साथ समस्त पदाधिकारियों एवं कार्यकर्ताओं ने शुभकामनाएं प्रेषित की हैं।



सड़कों से गायब है नगर परिषद की हाका गैंग

बरेला। नगर में वर्तमान में आवारा पशुओं की संख्या निरंतर बढ़ती जा रही है यह आवारा जानवर बस्ती के अंदर गली कूचे से लेकर मुख्य मार्ग में भी धमा चौकड़ी मचाए रहते हैं। यह आवारा जानवर मुख्य सड़क में जहां-तहां बैठकर सड़क में यातायात को बाधित कर रहे हैं तो वहीं दूसरी ओर डिवाइडरों में लगे हुए हर-भरे पेड़ों को भी नुकसान पहुंचा रहे हैं। बताया जाता है कि यह आवारा जानवर नगर के मुख्य मार्ग में जहां-तहां कब्जा करके बैठ जाते हैं इसके कारण रास्ते से निकलने वाले दो पहिया वाहन चालकों और का, बस चालकों के सामने भी डट कर बैठे रहते हैं हॉर्न बजाने पर भी नहीं उठते हैं तथा बड़े मुश्किल से हटाए हटते हैं। नगर परिषद द्वारा लंबे समय से इन आवारा जानवरों को पकड़ कर गौशाला भेजने की कार्यवाही नहीं की गई है इसके कारण नगर में आवारा जानवरों की संख्या निरंतर बढ़ती जा रही है इन आवारा जानवरों की वजह से

समाजसेवी सतीश नामदेव को प्रथम पुण्यतिथि पर किया याद



जबलपुर। कलेक्ट्रेट बार एसोसिएशन के संस्थापक एवं वरिष्ठ समाजसेवी सतीश नामदेव एडवोकेट/नोटरी की प्रथम पुण्यतिथि पर श्रद्धांजलि भावा जिला

कलेक्टर कार्यालय अधिवक्ता परिसर में आयोजित की गई। जिला अधिवक्ता संघ के अध्यक्ष एड. मनीष मिश्रा ने स्व. सतीश नामदेव को श्रद्धांजलि अर्पित की। कलेक्ट्रेट बार के अध्यक्ष विवेक नाथक ने श्रद्धांजलि सभा में कहा कि स्व. सतीश नामदेव के आदर्शों, संघर्षों को अधिवक्तागण हमेशा याद रखेंगे। वे एक ईमानदार, मिलनसार व्यक्ति थे, उन्होंने जिला कलेक्ट्रेट कार्यालय के अधिवक्ताओं को संगठन कर जिला कलेक्ट्रेट बार एसोसिएशन की स्थापना कराई और संस्थापक के रूप में अपनी सेवाएं देते रहे। श्रद्धांजलि सभा में एड. राधेश्याम तिवारी, एड. संतोष अय्यर, एड. राजू बर्मन, एड. उमा यादव, तुषार मोहन यादव, शरद पटारिया, काली यादव, नामदेव परिवार से उनके पुत्र शैलेष सतीश नामदेव, योगेश नामदेव, समाजसेवी मनोज नामदेव सहित अन्य उपस्थित रहे। श्रद्धांजलि सभा का समापन दो मिन्ट मौन रखकर किया गया।

हनुमान मंदिर में रामचरित मानस ग्रंथ भेंट किया



पाटन। ग्राम बढैयाखेड़ा के श्री सिद्ध हनुमान मंदिर में कटरा बेलखेड़ा के छोटे राजा साहब राजेश सिंह ठाकुर द्वारा हनुमान मंदिर में रामचरितमानस ग्रंथ भेंट किया गया, उनके साथ उनके पुत्र संस्कार सिंह ठाकुर भी उपस्थित रहे। छोटे राजा साहब द्वारा हनुमान मंदिर का अवलोकन किया गया। हनुमान मंदिर में विगत अनेक वर्षों से प्रति मंगलवार को सुंदरकांड का पाठ किया जा रहा है। रामायण मंडल समिति के मुन्नालाल तिवारी, अनुराग अवस्थी, ओम तिवारी, अनुज तिवारी, दिनेश दुबे, उदय तिवारी, प्रमोद पांडे, धर्मेन्द्र तिवारी, नितिन तिवारी ने राजा साहब की इस पहल पर आभार प्रेषित किया है।



कोमल शुक्ला का सेवानिवृत्ति समारोह

सिहोरा। शासकीय माध्यमिक शाला रिठौरी में पदस्थ शिक्षक कोमल शुक्ला को सेवानिवृत्ति पर विद्यालय परिवार द्वारा भावमयी विदाई दी गई। इस अवसर पर अरविंद सिंह धुवं विकासखंड शिक्षा अधिकारी, अशोक उपाध्याय सीएम राहुज प्रचार्य, डी पी सी कटनी प्रेमनारायण तिवारी बुजेश श्रीवास्तव बीआरसीसी, अधिष्ठाता उपाध्याय बीएसी, रमाकान्त पांडे विधायक प्रतिनिधि बीएस परस्टी सेकुलर प्रचार्य, संजीव शुक्ला आदि उपस्थित थे।

सेवानिवृत्ति जीवन का अहम पड़ाव: मिश्रा

सेवानिवृत्ति जीवन का एक खास पड़ाव है, जहाँ पुरानी यादें और नई उम्मीदें एक साथ चलती हैं उक्त आशय के उद्गार एस डी ओ पीडब्ल्यूडी राजेश मिश्रा ने सेवा निवृत्त हो रहे उपरज्जों को ने नायक के सम्मान में आयोजित विदाई समारोह में व्यक्त किया। मिश्रा ने आगे कहा कि सेवानिवृत्ति शासकीय सेवा का अन्तिम पड़ाव अवश्य है लेकिन कर्मचारी की कार्यशैली कर्तव्यपरायणता कार्यलय में सदैव उसकी याद दिलाते हैं। साथ ही सिहोरा कार्यलय के दो अन्य कर्मचारी इन्द्रमणि सिंह एवं मुन्ना लाल का भी सेवा निवृत्ति के अवसर पर पुष्पमाला शान्ती शिफाल से सम्मान करते हुए सहकर्मियों ने उनके स्वास्थ्य स्वास्थ्य एवं लम्बी आयु की कामना की। इस अवसर पर एस के डूबे, राकेश वर्मा, ओम प्रकाश ठाकुर, कान्वेक्टर अतुल जैन सहित कर्मचारी उपस्थित रहे।

वूमन फॉर ट्री थीम पर किया गया वृहद वृक्षारोपण



भेड़ाघाट। नगर परिषद भेड़ाघाट द्वारा पंडित दीनदयाल उपाध्याय पार्क में वूमन फॉर ट्री एवं अमृत हरित महाअभियान के तहत वृक्षारोपण किया गया जिसमें लगभग 251 पौधों का पौधाारोपण किया गया। वृक्षारोपण कार्यक्रम नगर परिषद भेड़ाघाट के अध्यक्ष चतुर सिंह लोधी एवं उपाध्यक्ष जगदीश दहिया की अध्यक्षता में नगर परिषद भेड़ाघाट के स्वसहायता समूह एवं निकाय के अधिकारी कर्मचारीयों द्वारा किया गया। जिसमें विधायक प्रतिनिधि ओम नारायण दुबे, पार्षद संध्या सिंह, सजल तिवारी, पूर्व उपाध्यक्ष किशोर दुबे, नगर परिषद भेड़ाघाट के मुख्य नगर पालिका अधिकारी विक्रम सिंह झरिया, नोडल अधिकारी निधि परोहा, उद्यान प्रभारी लक्ष्मी नारायण दुबे, सुनील बैरागी, प्रिंसी नामदेव, विजय कोरी, डालचंद सेन एवं निकाय के अधिकारी कर्मचारी उपस्थित रहे।

आदिवासियों पर अत्याचार के विरोध में सौपा ज्ञापन



बरेला। आल इंडिया कांग्रेस अध्यक्ष डॉ विक्रान्त भूरिया, प्रदेश अध्यक्ष जीतू पटवारी, आदिवासी कांग्रेस अध्यक्ष रामू टेकाम के निर्देश पर मंत्र खातेगांव खिवनी में वनविभाग द्वारा आदिवासीयों पर हुए अत्याचार के विरोध में एवं कांग्रेस प्रदेश अध्यक्ष जीतू पटवारी पर दर्ज फर्जी प्रकरण को निरस्त करने आदिवासी कांग्रेस ने राष्ट्रपति के नाम जिला मुख्यालय में ज्ञापन सौंपा है। आदिवासी जिला अध्यक्ष नीलेश बरकडे, नगर अध्यक्ष धीरेंद्र ठाकुर, दीपक मोहन जितु अनुज विष्णु सचिन व अन्य कार्यकर्ता उपस्थित रहे।

समाज सेविका, लेखिका डॉ. मोना को मिला 'राष्ट्रीय गौरव पुरस्कार'

15 अगस्त को दिल्ली में होगी सम्मानित जबलपुर। समाज सेवा, साहित्य एवं प्रबंधन के क्षेत्र में उत्कृष्ट कार्य के लिए वायाएसएस फाउंडेशन, नई दिल्ली द्वारा लेखिका एवं समाजसेविका डॉ. मोना का चयन प्रतिष्ठित 'राष्ट्रीय गौरव पुरस्कार' 2025 के लिए किया गया है। यह पुरस्कार एनडीएससी कन्वेंशन सेंटर में आयोजित एक मव्य समारोह में प्रदान किया जाएगा। लेखिका, गीतकार एवं सामाजिक कार्यकर्ता के रूप में डॉ. मोना को पूर्व में भी कई पुरस्कार मिल चुके हैं, उनके द्वारा लिखे गए कई लेख, रचनाएं एवं शोध पत्र पत्रिकाओं व जर्नल्स में प्रकाशित हुए हैं तथा प्रबंधन व हिन्दी साहित्य पर उनकी तीन पुस्तकें प्रकाशनाधीन हैं।

जबलपुर के वकीलों ने पीएम व महाराष्ट्र के सीएम को भेजा पत्र

जबलपुर। मद्र हाईकोर्ट एसोसिएशन व जिला बार एसोसिएशन, जबलपुर ने संयुक्त रूप से प्रधानमंत्री नरेंद्र मोदी व महाराष्ट्र के मुख्यमंत्री देवेंद्र फडणवीस को पत्र भेजा है। इसके जरिए हिंदी भाषी प्रांतों के निवासियों से मारपीट रोकने व हिंदी भाषा का प्रयोग बाधित न करने की मांग की गई है। हाई कोर्ट बार एसोसिएशन अध्यक्ष धन्य कुमार जैन, सचिव परिषोत्र त्रिवेदी, जिला बार अध्यक्ष मनीष मिश्रा, सचिव ज्ञानप्रकाश त्रिपाठी ने बताया कि पत्र कलेक्टर के माध्यम से भेजा गया है। जिसमें साफ किया गया है कि हिंदी भाषा भारत का गौरव है। इसलिए हिंदी बोलने वालों के साथ किसी भी राज्य में अत्याचार अनुचित है। यह एक तरह से देश का अपमान है। इससे देश की एकता व अखंडता को खतरा पैदा हो सकता है। लिहाजा, समय रहते इस तरह की हरकतों पर ठोस अंकुश सुनिश्चित किया जाए। ऐसा न होने पर अधिवक्ता समुदाय अपने स्तर पर प्रतिकार करेगा। दक्षिण भारत के राज्यों में उत्तर भारतीयों के साथ भेदभाव भी अनुचित है। इस पर भी विराम लगाया जाना चाहिए। इस तरह भारतवासियों के बीच फैलता वैमनस्य खतरनाक है। लिहाजा, केंद्र व राज्य सरकारें अपनी जिम्मेदारी समझें। हाई कोर्ट व जिला बार की संयुक्त बैठक में सर्वसम्मति से प्रस्ताव पारित कर पत्र तैयार किया गया है।

ब्राह्मण समाज की वार्षिक आम बैठक आयोजित

सिहोरा। सर्वोच्च ब्राह्मण समाज की वार्षिक आम बैठक सुबोध पांडे एडवोकेट की अध्यक्षता में आयोजित की गई। कार्यक्रम का शुभारंभ भगवान परशुराम के चित्र पर माल्यार्पण कर किया गया। बैठक में पिछले वर्ष की आय-व्यय का अनुमोदन किया गया और आगामी वर्ष के लिए विभिन्न महत्वपूर्ण कार्यों पर चर्चा हुई। इस अवसर पर राजेश कुररिया अध्यक्ष, जयप्रकाश तिवारी महामंत्री, रामदत्त मिश्रा, विष्णुदत्त गौतम, मिथिलेश शुक्ला, सुरेंद्र मिश्रा, के.के. कुररिया, जगदीश प्यासी, रामप्रताप उपाध्याय, बालमुकुंद चौबे, सुरेंद्र शुक्ला, रवि मिश्रा, अर्जुन गर्ग, योगेंद्र मिश्रा, अभिषेक परौहा, डब्लू पाठक आदि उपस्थित थे।

मां नर्मदा महाआरती की दान पेटी खुली

भेड़ाघाट। मां नर्मदा महा आरती पंचवटी घाट भेड़ाघाट की दान पेटी आज खोली गई दान की गिनती कर पैसा बैंक में जमा किए गए। जिसमें राशि 14110 रुपये निकली जिसमें अध्यक्ष नगर परिषद भेड़ाघाट चतुर सिंह लोधी, उपाध्यक्ष जगदीश दहिया, पार्षद संध्या सिंह, महेश तिवारी, सजल तिवारी, लक्ष्मण यादव, आशीष जैन एवं नगर परिषद भेड़ाघाट के सीएमओ विक्रम झरिया लक्ष्मीनारायण दुबे आदि मौजूदगी उल्लेखनी रही।

हिंदी भाषी प्रांतों के निवासियों को परेशान न करने का आग्रह

श्री संतोष रजक- ग्रीन सिटी माटोताल निवासी श्री संतोष रजक (75) का निधन हो गया। अंतिम संस्कार माटोताल मोक्षधाम में संपन्न हुआ। श्रीमती कृष्णा रत्नानी- नारायण चौक द्वारका नगर लालमाटी निवासी श्री लक्ष्मण दास रत्नानी की धर्मपत्नी श्रीमती कृष्णा रत्नानी (66) का निधन हो गया। अंतिम संस्कार करियापाथर श्मशान भूमि में किया गया। डॉ. गोपाल पोल- सुधा विहार रामपुर निवासी डॉ. गोपाल पोल का निधन हो गया। अंतिम संस्कार गौरीघाट मुक्तिधाम में संपन्न हुआ। श्री महेंद्र सोनकर- गोरावाजार कैंट निवासी श्री महेंद्र सोनकर (68) का निधन हो गया। अंतिम संस्कार करियापाथर श्मशान भूमि में किया गया। श्री जुगल राव- गढ़वा रानी दुर्गावती वार्ड निवासी श्री जुगल राव (70) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री मोहन सिंह राजपूत- नारायण चौक निवासी श्री मोहन सिंह राजपूत (76) का निधन हो

गया। अंतिम संस्कार करियापाथर श्मशान भूमि में किया गया। श्री टेकचंद केवट- बादशाह

श्री मुन्नालाल कुचबंधिया- शीतलामाई कुचबंधिया मोहल्ला निवासी श्री मुन्नालाल कुचबंधिया का निधन हो गया। अंतिम संस्कार करियापाथर श्मशान भूमि में किया गया। श्री बेनी प्रसाद चौधरी- सुशीला परिसर अमखेरा गोहलपुर निवासी श्री बेनी प्रसाद चौधरी (79) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री हरिनाथ प्रजापति- शीतलामाई ताडीखाना के पीछे निवासी श्री हरिनाथ प्रजापति (67) का निधन हो गया। अंतिम संस्कार करियापाथर श्मशान भूमि में किया गया। श्री नौरज गणेश- हाउसिंग

हलवाई मंदिर के पास गौरीघाट रोड निवासी श्री टेकचंद केवट का निधन हो गया। अंतिम संस्कार गौरीघाट मुक्तिधाम में संपन्न हुआ। श्री अक्षय पटेल- दक्षिण मिलौनीगंज बड़ई मोहल्ला निवासी श्री मनोहर पटेल के पुत्र श्री अक्षय पटेल (27) का निधन हो गया। अंतिम संस्कार करियापाथर श्मशान भूमि में किया गया। श्री नौरज गणेश- हाउसिंग



हरिभूमि विजी/शेक/उदावन, पगड़ी रम, पुण्यतिथि
संबंधी संदेश प्रकाशित कराने के लिए

अनुसूचित जाति	चित्र सड़क:- 100/- से मी.	वैकल्पिक/सहईट	300/-
अनुसूचित जाति	चित्र सड़क:- 100/- से मी.	रंगीन	400/-
अनुसूचित जाति	चित्र सड़क:- 100/- से मी.	रंगीन	1100/-

सम्पर्क करें विज्ञापन विभाग- 9303308294, 9407362160

खबर संक्षेप

पेरेंट्स एसोसिएशन ने बरसते पानी में सौंपा ज्ञापन

जबलपुर। पेरेंट्स एसोसिएशन के प्रदेश अध्यक्ष सचिन गुप्ता ने ज्ञापन सौंपकर बताया कि कलेक्टर द्वारा जारी आदेशों का पालन आज तक नहीं हुआ है। न्यायालय में विचाराधीन मामलों में भी शासकीय अधिकारियों द्वारा वर्षों से कोई जवाब प्रस्तुत नहीं किया गया, जिससे न्याय प्रक्रिया बाधित हो रही है, कि लगभग चार लाख विद्यार्थियों की शिक्षा प्रभावित हो रही है। फीस वृद्धि, मनमानी नियम, मानसिक प्रताड़ना और टीसी जबरन काटकर छात्रों को अन्य स्कूलों में भेजने की घटनाएँ लगातार बढ़ रही हैं, जो सीधे-सीधे संविधान प्रदत्त शिक्षा के अधिकार का उल्लंघन है, संघ की मुख्य माँग है कि शिक्षा माफियाओं और नियम तोड़ने वाले विद्यालयों पर तत्काल कार्यवाही, फीस वृद्धि की सभी शिकायतों पर त्वरित समाधान, हाईकोर्ट में लंबित प्रकरणों में सरकारी पक्ष की सक्रियता, एक स्थायी शिकायत तंत्र, जिससे अभिभावक सीधे प्रशासन से संवाद कर सकें, यदि प्रशासन शीघ्र ठोस कार्रवाई नहीं करता, तो अभिभावकों को साथ लेकर शहर भर में उग्र आंदोलन किया जाएगा, जिसकी पूर्ण जिम्मेदारी प्रशासन की होगी, इस अवसर पर प्रेमांशु जैन, विकास पाल, अमित पलिया, अभिनेश अवस्थी, अंकित पासी, वीनिता पटेल, नीलम पेष्मा केवट, गौरिश ठाकुर, अमित परोहा, अभिषेक साहू, प्रमोद मिश्रा, अरविन्द जैन, आशीष साहू, कामया तोलानी, मुस्कान तोलानी, इत्यादि लोग मौजूद रहे।

सिंधी समाज के संत दिलीपानंद ने की देह दान की घोषणा



जबलपुर। सिंधी समाज के तरुण संत दिलीप कुमार खत्री उर्फ दिलीपानंद महाराज ने स्वेच्छा व परिवारजनों की सहमति से 57 वर्ष की आयु में अपने देह दान की घोषणा की है। तरुण संत दिलीपानंद महाराज ने कलेक्टर, सुभाषचंद्र बोस मेडीकल कॉलेज के डीन, थाना प्रभारी रंजीत तथा सिंधी धर्म के प्रमुख धर्म गुरु अशोकानंद महाराज को स्वयं व परिवारजनों की सहमति का हस्ताक्षरित देह दान का घोषणा पत्र दिया है। घोषणा पत्र में उन्होंने मांग रखी है कि उनकी मृत्यु उपरांत उनके शरीर को मेडीकल में अध्ययन कर रहे प्रशिक्षु चिकित्सकों के उपयोग के लिए सौंपा जाए, तत्पश्चात उनका शरीर जलाया नहीं जाए, बल्कि मांसाहारी पशु, पक्षियों के भोजन हेतु उनके समक्ष रखा जाए। उल्लेखनीय है कि दिलीपानंद महाराज एक समाज सेवक हैं और दीन दुखियों की सहायता हेतु सदैव तत्पर रहते हैं। उन्होंने जबलपुर के नागरिकों से अपील की है कि वे अपनी स्वच्छा से नेत्र दान करने का संकल्प लें, आपका यह कार्य अन्य किसी व्यक्ति को नहीं जिंदगी देगा।

विकसित होगा सफारी, जू कम रेस्क्यू सेंटर और टाकुरताल पर्यटन हब

जबलपुर बनेगा अंतरराष्ट्रीय पर्यटन का नया केंद्र : मंत्री सिंह

जबलपुर। मध्यप्रदेश का सांस्कृतिक और ऐतिहासिक शहर जबलपुर अब पर्यटन के क्षेत्र में भी राष्ट्रीय और अंतरराष्ट्रीय पहचान की ओर अग्रसर है। पर्यटन को नई ऊँचाइयों तक पहुँचाने के उद्देश्य से मदन महल की पहलियों पर स्थित टाकुरताल क्षेत्र को एक एमिनेंट पर्यटन हब के रूप में विकसित किया जा रहा है। इस महत्वाकांक्षी योजना में 'फरिस्ट सफारी - जू कम रेस्क्यू सेंटर' और संग्रामसागर तालाब के समग्र विकास को भी सम्मिलित किया गया है। इस परियोजना को मूर्त रूप देने के लिए लोक निर्माण मंत्री श्री राकेश सिंह ने वन मंडल अधिकारी श्री ऋषि मिश्रा एवं कंसलटेंट श्री दुबे के साथ भोपाल में विस्तृत चर्चा कर योजना की रूपरेखा तैयार की। लोक निर्माण मंत्री राकेश सिंह ने बताया कि परियोजना को और अधिक गरिमा प्रदान करते हुए प्रदेश के यशस्वी मुख्यमंत्री डॉ. मोहन यादव ने इसे वीरगाना रानी दुर्गावती जी के नाम पर विकसित करने की घोषणा की है। यह निर्णय जबलपुर के ऐतिहासिक, सांस्कृतिक और भावनात्मक जुड़ाव को



और भी सशक्त करेगा। मंत्री श्री सिंह ने बताया यह परियोजना लगभग 85 से 100 हेक्टेयर क्षेत्र में विकसित की जाएगी, जिसमें पर्यटकों को प्राकृतिक वन्य जीवन और आधुनिक तकनीकों का समन्वित अनुभव मिलेगा। इस केंद्र में रोबोटिक इंटरप्रिटेशन सेंटर, बटरफ्लाई पार्क, तथा लॉन कानिबल जैसे आधुनिक सुविधाएँ शामिल होंगी, जिसमें येलो टाइगर, व्हाइट टाइगर, पैंथर, लायन और भालू जैसे आकर्षक वन्यजीव रहेंगे। इसके अतिरिक्त रेप्टाइल हाउस में मगरमच्छ और सांप, निर्णय जबलपुर के ऐतिहासिक, सांस्कृतिक और भावनात्मक जुड़ाव को और भी सशक्त करेगा। मंत्री श्री सिंह ने बताया यह परियोजना लगभग 85 से 100 हेक्टेयर क्षेत्र में विकसित की जाएगी, जिसमें पर्यटकों को प्राकृतिक वन्य जीवन और आधुनिक तकनीकों का समन्वित अनुभव मिलेगा। इस केंद्र में रोबोटिक इंटरप्रिटेशन सेंटर, बटरफ्लाई पार्क, तथा लॉन कानिबल जैसे आधुनिक सुविधाएँ शामिल होंगी, जिसमें येलो टाइगर, व्हाइट टाइगर, पैंथर, लायन और भालू जैसे आकर्षक वन्यजीव रहेंगे। इसके अतिरिक्त रेप्टाइल हाउस में मगरमच्छ और सांप, निर्णय जबलपुर के ऐतिहासिक, सांस्कृतिक और भावनात्मक जुड़ाव को

ब्रह्मचारी स्वामी चैतन्यानंद होंगे कथा व्यास

बगलामुखी मठ में 3 से 10 जुलाई तक आयोजित होगी श्रीमद्भागवत कथा

जबलपुर। प्रति वर्ष अनुसार इस वर्ष भी गुरु पूर्णिमा के पवन अवसर पर सिद्ध बगलामुखी मठ सिविक सेंटर जबलपुर में सप्त दिवसीय श्रीमद्भागवत कथा का आयोजन होने जा रहा है जिसमें कथा व्यास ब्रह्मचारी स्वामी चैतन्यानंद महाराज के श्री मुख से श्रद्धालुजनों कथा श्रवण करेंगे। कथा की तैयारी को लेकर बगलामुखी मठ में एक बैठक भी आयोजित हुई, जिसमें समिति के लोगों ने अपने विचार रखे, इस अवसर पर ब्रह्मचारी चैतन्यानंद ने कहा कि विगत कई वर्षों से गुरु पूर्णिमा के पवन अवसर पर श्रीमद्भागवत कथा का आयोजन हो रहा है और इस वर्ष भी भव्यता के साथ श्रीमद्भागवत कथा का आयोजन होने जा रहा है जिसमें अनेक साधु, संतों की उपस्थिति होगी। समिति के सदस्यों ने समस्त संस्कारधर्मीयों से अधिक से अधिक संख्या में कथा में उपस्थित होकर धर्म लाभ प्राप्त करने के अपील की है। बैठक में अधिवक्ता बृजेश दुबे, ज्ञान प्रकाश त्रिपाठी, संजय गुरु, मातवा निगम, सतानंद मिश्रा, मनोष पांडे, मनोज सेन सहित अन्य उपस्थित रहे।



किन्नर संतोषी माता द्वारा अषाढ़ी पूजा 4 को

जबलपुर। गुप्त नवरात्रि अषाढ़ी पूजा की दंड शोभा यात्रा 4 जुलाई को निकाली जाएगी, किन्नर गुरु संतोषी माता, राष्ट्रीय बजरंग दल, हिंदू किन्नर नेता के नेतृत्व में दिनांक 4 जुलाई दिन शुक्रवार दोपहर 2:00 से गुप्त नवरात्र, अषाढ़ी पूजा की दंड परिक्रमा शोभायात्रा, बड़ी खेरमाई माता मंदिर भानतलैया से प्रारंभ होते हुए, घमापूर चौक से बेलबाग रोड शंकर होटल से बड़ी ओमती, श्री सिद्धेश्वरी माता श्री छोटी खेरमाई शक्तिपीठ दरबार में शोभायात्रा का समापन होगा, पूजा में माँ भगवती से भक्तों के लिए आशीर्वाद की प्रार्थना करके सभी सुहागानों को सोलह सिंगार देकर उन्हें आशीर्वाद दिया जाएगा। शोभा यात्रा में श्री श्याम महिला मंडल समिति एवं हजारों की संख्या में मारुत, बहनें, भाई, बुजुर्ग उपस्थित होंगे। इस अवसर पर राष्ट्रीय बजरंग दल अध्यक्ष देवेन्द्र सिंह ठाकुर, पार्षद सत्यवीर जाट, किन्नर संतोषी माता, किरण सिंह तोमर, ज्योति गोरिया, मयूर मेमोरियल ट्रस्ट अध्यक्ष, भूमिक दुबे भूमिक फाउंडेशन अध्यक्ष इत्यादि मौजूद रहेंगे।

200 बच्चों को वितरित किए पौधे

जबलपुर। डॉक्टर डे पर रायन स्कूल शांतिनगर में एक कार्यक्रम आयोजित किया गया, जिसमें 200 बच्चों को पौधे दिये गए और उनको शपथ दिलाई कि पौधे को पेड़ बनाना है, साथ ही स्कूल द्वारा डॉ. अजय वाधवानी (अध्यक्ष मानव अधिकार एवं अपराध निर्वरण संगठन जबलपुर) का सम्मान किया गया और डॉक्टरों द्वारा बच्चों को डॉक्टर कैसे बनें, क्या पढ़ें, किस विषय पर ज्यादा ध्यान दें और पढ़ाई के साथ शरीर का भी ध्यान बहुत जरूरी है, टीचर्स और माता पिता का सम्मान करें और बच्चों को बताया गया। डॉक्टर डे डॉ. बिधान चंद्र राय जो एक प्रतिष्ठित चिकित्सक थे



उनके सम्मान में 1991 से मनाया जाता है, इसका उद्देश्य समस्त उन डॉक्टरों का सम्मान है जो हमें सभी बीमारियों से सुरक्षित रखते हैं और जीवन की आयु लंबी करते हैं और हर चिकित्सक का कर्तव्य है बिना भेदभाव, बिना फीस की चिंता के प्रत्येक मरीज को स्वस्थ करना उनका प्रथम कर्तव्य है। इसमें रेणुका खरे (प्रिंसिपल) 1000 से अधिक बच्चे और अन्य स्टाफ शामिल हुआ।

जैनुल आबदीन कमेटी का लंगरे आम आज

जबलपुर। जैनुल आबदीन लंगर कमेटी बहाराबाग, पसियाना रोड, ठकुरग्राम जबलपुर की जानिव से हर साल की तरह इस साल भी 03 जुलाई मुताबिक 7 मुहर्रम हाराम 1447 हिजरी, बरोज जुमरात शाम 07 बजे कुरआन खानी के बाद लंगरे आम का एहतेमा किया गया है, जिसमें लगभग 10 हजार लोगों के खाने का एहतेमा किया गया है। कामरेड मुस्तुफा अंसारी, लाला झावर, एम इकबाल, रियाजुद्दीन उर्फ राजू दानिश, मो. इब्राहिम, अनवार कपड़ा, गुल्लि मास्टर, निजाम मिश्री, सादिक मिश्री, नौशाद भाई, पप्पु बम्बईया सहित अन्य ने शिरकत की गुजारिश की है।

पासी समाज ने वीरंगना उदादेवी पासी की जयंती पर श्रद्धा सुमन अर्पित किए

जबलपुर। पासी महासंघ जबलपुर द्वारा प्रति वर्षानुसार इस वर्ष भी 01 जुलाई को पासी चौक स्थित वीरंगना उदादेवी पासी की प्रतिमा पर माल्यार्पण कर उन्हें नमन किया गया। शाम 06 बजे पासी मंगल भवन सदन में वीरंगना के सम्मान में 200 महिलाओं एवं परिवर्तजनों का सम्मान किया गया। साथ ही पूर्व विधानसभा अध्यक्ष स्व. ईश्वरदास रोहाणी की जन्म जयंती धूमधाम से मनाई गई। कार्यक्रम के मुख्य अतिथि गैट विधायक अशोक रोहाणी ने आने वाली पीढ़ी को वीरंगना उदादेवी की शौर्य पराक्रम, वीरता के बारे में बताया। पासी समाज के नगर अध्यक्ष डॉ. ऋषि बावरिया ने बताया कि उदादेवी ने 1857 की क्रांति में लखनऊ के सिकंदरबाद में 36 अंग्रेजों को मारकर देश की आजादी में अपने



प्राणों की आहुति दी। इस अवसर पर सुंदर अग्रवाल, आशीष राव, सौरभ गोयल, संजय जैन, संजय मनी, श्यामसुंदर बावरिया, जगमोहन बावरिया, चंद महार, ललित कैथवास, विश्वनाथ पासी, सुरेश पासी, एड. गोविंद बावरिया, एड. विजय पासी, संजय बावरिया, धर्मेन्द्र बावरिया, रोहित गुजर, ओमप्रकाश गुजर, आशु बावरिया, आकाश मलिक, मोहित बावरिया, रामकुमार पासी, आनंद पटेल, पवन रजक, राजेश पिल्ले सहित अन्य उपस्थित रहे।

महाकौशल क्रीड़ा परिषद ने महापौर को सौंपा ज्ञापन

जबलपुर। महाकौशल क्रीड़ा परिषद ने महापौर जगत बहादुर सिंह अन्वु को जबलपुर के खेलधानी के स्वरूप पुनर्स्थापित करने हेतु ज्ञापन सौंपा। ज्ञापन में महापौर से मांग की गई कि विगत 15 वर्ष पूर्व जिला राज्य एवं राष्ट्रीय स्तर की खेल प्रतियोगिताओं को आयोजित करने हेतु एक लाख रुपये की सहायता राशि की व्यवस्था की गई थी उसे बढ़ाकर 5 लाख रुपए की जाना उचित होगा। जेईएफ खेल प्रतियोगिताओं के बंद कर दिए जाने से शहर के स्कूलों से खेलों की नर्सरी समाप्त हो गई, इसकी पुनर्स्थापना हेतु महापौर कप के नाम से अंतरशांतीय खेल प्रतियोगिताओं का आयोजन किया जाना समुचित होगा। शहर के प्रमुख चौराहों एवं सड़कों का नाम स्व. शिव प्रसाद निगम, स्व. राजा राम नायडू, स्व. विपत लाल यादव, स्व. आरसी रजक, स्व. बाबूलाल पाराशर, स्व. हनुय पहलवान, स्व. मैथ्यू जोसेफ, स्व. संधू मैडम, स्व. कानन साहब,

स्व. बाबा जाफरी, स्व. सेमसंग बाबा जैसे नामी खिलाड़ियों के नाम पर किया जाना चाहिए। राज्य एवं राष्ट्रीय स्तर की खेल प्रतियोगिताओं के आयोजन में खिलाड़ियों को ठहरने के लिए निःशुल्क आवास व्यवस्था की जाना चाहिए। इस तरह की अन्य मांगों का भी ज्ञापन में समावेश किया गया। इस अवसर पर महाकौशल क्रीड़ा परिषद के संस्थापक डॉ. प्रशांत मिश्रा, मध्य प्रदेश बाक्सिंग संघ के टेक्निकल डायरेक्टर वीरेंद्र सिंह ठाकुर, मध्य प्रदेश योगानुसंग स्पोर्ट्स के महासचिव विनेश सिंह ठाकुर, कवड़ी संघ के जिला संरक्षक अमित साहू, प्रदेश उपाध्यक्ष सानू यादव, जिला वालीबाल संघ के उपाध्यक्ष राजेशकान्त सोनकर, राइट टाउन स्टेडियम खेल रखरखाव समिति के अध्यक्ष पुष्पेंद्र यादव, मार्शल आर्ट के राजकुमार यादव, हजारी जी एव टिक्की भाई सहित शहर अनेक खेल प्रेमी उपस्थित रहे।

'सवारी' के 163 वर्ष पूर्ण होने पर जलसा आयोजित किया

जबलपुर। गत राति गढ़ा मुजावर मोहल्ला कादरी नगर में जलसे का आयोजन किया गया। यह जलसा इमामबाड़े में रखी जाने वाली 'सवारी' के 163 वर्ष पूर्ण होने के उपलक्ष्य में था। डॉ. सैयद मकबूल अली कादरी और अरशद अली कादरी के संयोजन में आयोजित इस जलसे में हाजी मकबूल अहमद रजवी ने अपने संबोधन में इमाम हुसैन की शहादत पर रोशनी डाली।



उन्होंने इमाम हुसैन द्वारा दिखाए गए रास्तों पर अमल करने का आह्वान किया, जो त्याग, न्याय और सच्चाई के प्रतीक हैं। जिसके बाद शहर के वरिष्ठ शायरों ने अपनी मनकबत और कलाम पेश किया। इनमें शेख निजामी, मुकेश नादिर, इजहार आलम, शकिल दिलकश, सलीम वारसी, वासित कादरी, रिजवान अहमद, असद कर्बलाई शामिल थे। जलसे में खादिम-ए-आला चंगेज खान अशरफ़ी, पप्पु वसीम खान, अशरफ मंसूरी, ताहिर खान, मशहूद अहमद, आशीष उसरेते, इमिनयाज पटेल सहित कई गणमान्य व्यक्ति उपस्थित थे। जलसे के अंत में, सलातो सलाम पेश किया गया और देश

की तस्करी और खुशहाली के लिए विशेष दुआएं मांगी गईं। मुतवल्ली सैयद कादिर अली कादरी और मुबारक कादरी, इनायत कादरी, जवाहर कादरी ने उपस्थित सभी मेहमानों का इस्तकबाल कर शुक्रिया अदा किया।

नगर निगम अधिकारी, कर्मचारियों को पदोन्नति प्रदान करने अजाक्स ने सौंपा ज्ञापन

जबलपुर। अजाक्स संघ द्वारा 02 जुलाई को निगमायुक्त प्रीति यादव को निगम में कार्यरत अधिकारी, कर्मचारियों की वरिष्ठता सूची जारी कर पदोन्नति प्रदान करने की मांग की गई। जिस पर श्रीमति यादव ने संघ को आश्वासन दिया कि संघ द्वारा की जा रही मांग पर शीघ्र कार्यवाही करते हुए निगम में कार्यरत समस्त अधिकारी,



कर्मचारियों को पदोन्नति का लाभ दिया जाएगा। ज्ञापन देते समय अजाक्स के अध्यक्ष अमित मेहरा, मन्नुलाल पटेल, जगदीश नन्हेट, संतोष गौतम, अचैया कोरी, गुलशन जबलपुरी, नरसिंहमूलू, मोहम्मद समीम, रामाराव मगरदे, दयाराम धुर्वे, श्रीनिवासलू, कोयरी नायडू, नरसिंह मूलू, रामू, जे. प्रवीण, महेंद्र मलिक, राहुल कोरी सहित संघ के अनेक पदाधिकारी, सदस्य एवं कर्मचारी उपस्थित रहे।

रंग-बिरंगे फूलों से सजी टिपारियों का जुलूस निकाला

जबलपुर। शहादत के पर्व मोहर्रम की पांचवीं तारीख को शहर के अलग-अलग इलाकों से देर रात रंगी नमाज के बाद रंग-बिरंगे फूलों से सजी हिंदू-मुस्लिम मुजावरों की टिपारियों का जुलूस निकाला गया। जुलूस में शामिल अकीदतमदों ने 'या अली या हुसैन' के नारे लगाए। ढोल, शहनाई और बैंड-बाजों के साथ निकलते ये टिपारियों के जुलूस विभिन्न मार्गों से होते हुए हाई कोर्ट के सामने स्थित हजरत ख्वाजा अमीनुद्दीन चिश्ती रहमतुल्लाह अलैह कचहरी वाले बाबा साहब की दरगाह पहुंचे। टिपारियों के जुलूसों के आंगन में सज्जदानशीन बाबर खां बंदनवाजी और खादिम ए आला चंगेज खान अशरफ़ी ने परंपरागत रूप से बाबा साहिबान का इस्तकबाल किया। इस



मौके पर दरगाह शरीफ को आकर्षक रोशनी से सजाया गया था और लंगर भी बांटा गया। दरगाह में बैंड-बाजों पर बज रही मोहर्रम की धुन पर अकीदतमदों ने नजराभा पेश किया। आधी रात तक टिपारियों के जुलूस दरगाह में हाजिरी देने पहुंचते रहे। जुलूस मार्ग में जहां-जहां से टिपारियां गुजरीं, वहां

पहुँची। वहाँ, बाबा साहब का स्वागत किया गया, जिसके बाद टिपारी कटनी स्थित पीर बाबा के यहाँ हाजिरी पेश करने गईं। सिटी कोतवाली में मर्सियाखानी और लंगर सिटी कोतवाली बाजार स्थित मौलाना साहब की गली में मरहूम शेख मुन्ना नियाजी और मरहूम अब्दुल रऊफ बाबा नियाजी के इमामबाड़े में मोहर्रम की 5 तारीख को मर्सियाखानी का आयोजन किया गया। हाजी शेख जमील नियाजी, हाजी शेख मुबीन नियाजी, हाजी शेख अनवार नियाजी और हाजी बाबा सैयद शेख अमीन कर्बलाई साहब की सरपरस्ती में हुए इस आयोजन में टिपारियों के जुलूस में शामिल अकीदतमदों के लिए छबील और लंगर का इंतजाम किया गया था। शहनाई वादक भी मोहर्रम की धुनें पेश कर रहे थे, जिस पर बाबा साहेब ने दिल खोलकर नजराना दिया। यह आयोजन पिछले 40 वर्षों से लगातार किया जा रहा है।

उपनगरीय क्षेत्रों में भी दिखा उत्साह छावनी क्षेत्र सदर में रात 9:30 बजे टिपारियों का जुलूस परंपरागुनार शानो-शोकत से निकला, इसमें अकरम बाबा और सोनू बाबा की टिपारियां मुख्य आकर्षण रहीं, जिनमें जबलपुर शहर के बाहर से आई प्रसिद्ध बैंड-बाजों की टीम शामिल थीं। जुलूस का नेतृत्व समासेवी मोहम्मद अकबर खान, सरवर अशफाक, सिकंदर बाबा, लाल चंदू कुंशी, साजिद बरकत अहमद और अफजल बाबा ने किया।

CHANGE OF NAME
I, WAS KNOWN AS RACHANA THACKER AFTER MARRIAGE I, HAVE CHANGED MY NAME AND HENCEFORTH I, SHALL BE KNOWN AS RACHANA RAWANI W/O NIMEESH K U M A R R A W A N I RESIDENT OF - FLAT NO. A-302, 3RD FLOOR, SHIVARTH ELANZA APPT., TILHARI, JABALPUR (M. P.) 482020.

Change of Name
I, Purvi Sahu w/o Vidit Sahu R/o 63 Jain Residency Sandaria Green City Jabalpur (M.P.) 482002. I have Changed the name of my minor Daughter namely Nivita Sahu aged about 8 years and she Shall here after be Known as AARYA SAHU Affidavit No. CN411429

CHANGE OF DOB & NAME
I Army No. 6946543M, Rank: Hav, Trade SHGD, Name: SUNIL KUMAR M, Residing at: HOUSE NAME SREEMANGALATHU, V.I. ENADIMANGALAM, P.O. KURUMBAKARA, THEE, ADOOR, Dist. PATHANAMTHITTA, State-KERALA, PINCODE- 689695 My father name is MURALEEDHARAN PILLAI P and his Date of Birth is 09th April, 1954. Name & Date of Birth of father is erroneously endorsed in my service record as MURALEEDHARAN PILLAI & 22nd Aug 1953. My father Name & Date of Birth in respect of required to be correct in my service record as MURALEEDHARAN PILLAI P and his Date of Birth is 09th April, 1954. I am swearing this affidavit for correction of Name & Date of Birth of my father in my service records as MURALEEDHARAN PILLAI P & 09th April, 1954 for all purpose and transactions and for all official and non official purpose. I am enclosing attested copy of Aadhar Card No. 5525 2251 3013 in respect of my father MURALEEDHARAN PILLAI P as proof of correct Name & Date of Birth. I Further, declare that the averments made in the affidavit are true and correct to the best of my knowledge and belief. Place: Jabalpur, M.P.-482011 Date: 01/07/2025

कार्यालय, सम्भागीय अधिकारी
सम्भाग क्रमांक 11 नगर निगम, जबलपुर
पत्र क्र./स. क्र./दिनांक-26
दिनांक-02/07/2025
भवन नामांतरण सूचना
सर्व साधारण को सूचित किया जाता है कि श्रीमति साक्षी ठाकुर पति दीपक ठाकुर ने वाई क्रमांक 67 वाई का नाम रानी अवंती बाई के प्लाट क्रमांक 63 नर्मदा वनयुग सागर सम्पत्ति के पिन क्रमांक 2000265758 पर दर्ज जिस पर निर्मित भूतल 900 व.फ़. प्रथम तल 900 व.फ़. विक्रय पत्र, के आधार पर निगम में दर्ज श्री अखिल कुमार खेमरिया पिता चक्रधर खेमरिया का नाम हटाया जाने एवं आवेदक के नाम से नाम परिवर्तन किये जाने जिस किरी की भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-11, राजा गोकुलनगर धर्मशाला नगर निगम, जबलपुर में प्रमाण सहित आपत्ति प्रस्तुत करें।
संभागीय अधिकारी
संभाग क्र. 11
नगर निगम, जबलपुर

भारत-अमेरिका रिश्तों में जमी बर्फ पिघली

जयशंकर की रणनीति से 10 वर्षीय सहयोग के फ्रेमवर्क पर बनी सहमति

वॉशिंगटन दौरे पर गए विदेश मंत्री डॉ. एस. जयशंकर ने कुछ ही घंटों के अंतराल में वहां विदेश मंत्री मार्को रुबियो, रक्षा मंत्री हेगसेथ और ऊर्जा मंत्री क्रिस राइट से अलग अलग मुलाकात की। तीनों मुलाकातों का अपना व्यापक एजेंडा था

एजेंसी नई दिल्ली

हाल के महीनों में भारत और अमेरिका के संबंधों में एक असहजता सी आ गई है। लेकिन पिछले 24 घंटों के दौरान दोनों देशों की सरकारों की तरफ से मौजूदा माहौल को दुरुस्त करने की गंभीर कोशिश होती दिखी है। बुधवार देर रात एक तरफ जहां विदेश मंत्री डॉ. एस. जयशंकर और अमेरिका के रक्षा मंत्री पीट हेगसेथ के बीच बैठक में अगले दस वर्षों के सहयोग के फ्रेमवर्क पर सहमति बनी तो दूसरी तरफ व्हाइट हाउस में राष्ट्रपति डोनाल्ड ट्रंप ने एलान किया कि, भारत और अमेरिका के बीच व्यापार समझौता अब बस होने ही वाला है, इसके लिए दोनों देश एक दूसरे के आयात पर शुल्क भी घटाने को तैयार हैं।

▶▶ **ट्रंप का ऐलान भारत-अमेरिका के बीच व्यापार समझौता जल्द**

▶▶ **दोनों देशों एक दूसरे के आयात शुल्क को घटाने हो गए हैं तैयार**



अमेरिकी विदेश मंत्री मार्को रुबियो



अमेरिकी ऊर्जा मंत्री राइट

अमेरिकी ऊर्जा मंत्री राइट और विदेश मंत्री रुबियो से मिले जयशंकर

अमेरिका के विदेश मंत्री मार्को रुबियो और ऊर्जा मंत्री राइट से मिलने के बाद जयशंकर ने कहा है कि दोनों देशों के बीच ऊर्जा सहयोग को और विस्तार देने पर बात हुई है। इस बैठक में अमेरिका से ज्यादा पेट्रोलियम उत्पादों की खरीद पर भी बात हुई है। वर्तमान में भारत अमेरिका के कच्चे तेल का एक बड़ा खरीदार देश है। भारत कूड के साथ ही अमेरिका से और ज्यादा गैस खरीदने को लेकर बात कर रहा है। माना जा रहा है कि इस महीने दोनों देशों में जो द्विपक्षीय निवेश समझौता (बीआइट) होने वाला है उसमें भारत की तरफ से अमेरिकी पेट्रोलियम उत्पादों पर कम आयात शुल्क लगाने की राह खुलेगी।

हथियारों की बिक्री और नए रक्षा सहयोग पर हुई बात

वॉशिंगटन दौरे पर गए विदेश मंत्री डॉ. एस. जयशंकर ने कुछ ही घंटों के अंतराल में वहां विदेश मंत्री मार्को रुबियो, रक्षा मंत्री हेगसेथ और ऊर्जा मंत्री क्रिस राइट से अलग अलग मुलाकात की। तीनों मुलाकातों का अपना व्यापक एजेंडा था। जयशंकर से मुलाकात से पहले हेगसेथ ने भारत के रक्षा

मंत्री राजनाथ सिंह से टेलीफोन पर बात की थी, जिसमें द्विपक्षीय रक्षा सहयोग से जुड़े कई आयोगों पर बात हुई। जयशंकर-हेगसेथ मुलाकात के बाद जारी बयान में अमेरिकी रक्षा विभाग ने बताया है कि इसमें हथियारों की बिक्री और नए रक्षा सहयोग के फ्रेमवर्क पर बात हुई है। दोनों देश

अपने क्षेत्र में रक्षा चुनौतियों को अच्छी तरह से समझते हैं और यह भी मानते हैं कि एक साथ मिल कर इन चुनौतियों का सामना किया जा सकता है। अमेरिका ने हिंद प्रशांत क्षेत्र की चुनौतियों से निपटने के लिए भारत को आवश्यक मदद देने को लेकर प्रतिबद्धता जताई है।

स्वबर संक्षेप

असम में 1000 किलो बीफ जब्त, 132 लोग हिरासत में गुवाहाटी। असम में बीफ की अवैध बिक्री पर नकेल कसने के लिए राज्य में एक बड़ा अभियान चलाया गया। इस दौरान 112 रेस्तरां और भोजनालयों में छापेमारी की गई और 1,084 किलो संदिग्ध बीफ बरामद किया गया। इसके आरोप में 132 लोगों को हिरासत में लिया गया है। असम के आईजीपी (लॉ एंड ऑर्डर) अखिलेश कुमार सिंह ने बताया कि यह कार्रवाई अवैध बीफ बिक्री को लेकर की गई है। सीएम हिमांता बिस्वा सरमा ने कहा है कि असम मवेशी संरक्षण अधिनियम, 2021 को और सख्ती से लागू किया जाएगा।

महिला का छिपकर बना रहा था वीडियो, गिरफ्तार

बेंगलुरु। बेंगलुरु में आईटी कंपनी इंफोसिस के दफ्तर में काम करने वाले एक तकनीकी विशेषज्ञ कर्मचारी को पुलिस ने महिला का वीडियो बनाने के मामले में गिरफ्तार किया है। उस पर आरोप है कि वह ऑफिस के शौचालय में छिपकर एक महिला साथी कर्मचारी का वीडियो रिकॉर्ड कर रहा था। गिरफ्तार शख्स का नाम नागेश स्वनिनल माली है, जो इंफोसिस में सीनियर एसोसिएट के तौर पर काम करता है। सोमवार को महिला कर्मचारी ने उसे रंगे हाथों पकड़ लिया।

चीनी राष्ट्रपति ब्रिक्स में शामिल नहीं होंगे

बीजिंग। चीन के विदेश मंत्रालय की प्रवक्ता माओ निंग ने बताया कि राष्ट्रपति शी जिनपिंग इस सप्ताह के अंत में ब्राजील में आयोजित होने वाले ब्रिक्स शिखर सम्मेलन में हिस्सा नहीं लेंगे। उनके स्थान पर पीएम् ली किचंग शामिल होंगे। राष्ट्रपति शी चिनपिंग 12 साल पहले सत्ता संभालने के बाद पहली बार समूह की बैठक में शामिल नहीं होंगे। पीएम् ली किचंग ब्राजील के आधिकारिक निमंत्रण पर 5 से 8 जुलाई तक ब्राजील के रियो डी जेनेरियो में आयोजित होने वाले 17वें ब्रिक्स शिखर सम्मेलन में भाग लेंगे।

अफ्रीकी सैन्य हेलीकॉप्टर दुर्घटनाग्रस्त, 3 की मौत

मोगादिशु। सोमालिया की राजधानी मोगादिशु के हवाई अड्डे पर अफ्रीकी संच का एक सैन्य हेलीकॉप्टर दुर्घटनाग्रस्त हुआ जिससे तीन लोगों की मौत हो गई। मोगादिशु के अदन अदे अंतरराष्ट्रीय हवाई अड्डे पर आतंजन कार्यालय के प्रमुख अर्तान मोहम्मद ने बताया कि हेलीकॉप्टर में आठ लोग सवार थे। उनमें से कम से कम तीन लोगों के मारे जाने की पुष्टि हुई है। हेलीकॉप्टर का मूल रूप से युगांडा वायुसेना का था, लेकिन अफ्रीकी संच का शांति मिशन इसका संचालन कर रहा था।

पीएम मोदी की 5 देशों की यात्रा शुरू, कार्यकाल के दौरान सबसे लंबा 8 दिनी विदेश दौरा

पहली बार घाना पहुंचे यूपीआई, ऊर्जा, स्वास्थ्य, कृषि, डिजिटल तकनीक सहित कई क्षेत्र में करेंगे एमओयू

एजेंसी नई दिल्ली

पीएम नरेंद्र मोदी बुधवार से 8 दिनों के लिए 5 देशों की यात्रा पर रवाना हो गए हैं। वे सबसे पहले अफ्रीकी देश घाना जा रहे हैं। यह किसी भी भारतीय पीएम की तीन दशक में पहली घाना यात्रा है। इससे पहले 1957 में पंडित जवाहरलाल नेहरू और 1995 में नरसिम्हा राव बतौर पीएम घाना के दौर पर पहुंचे थे। घाना के बाद पीएम मोदी त्रिनिदाद एंड टोबैगो, अर्जेंटीना, ब्राजील और नामीबिया जाएंगे। 2014 से अब तक के तीन कार्यकाल में, पीएम की त्रिनिदाद एंड टोबैगो और नामीबिया में भी पहली यात्रा होगी।

मोदी ब्राजील में ब्रिक्स शिखर सम्मेलन में हिस्सा लेंगे। इन देशों में प्रस्थान से पूर्व पीएम मोदी ने कहा कि मेरी इन देशों की यात्रा से ग्लोबल साउथ में भारत के मैत्रीपूर्ण रिश्ते मजबूत होंगे। बता दें कि घाना अफ्रीकी यूनियन और ईसीओडब्ल्यूएस (पश्चिम अफ्रीकी देशों का आर्थिक समुदाय) का महत्वपूर्ण सदस्य है।



नेहरू और नरसिम्हा राव के बाद जाने वाले तीसरे पीएम

घाना ग्लोबल साउथ में मूल्यवान भागीदार

पीएम मोदी ने लिखा कि वे घाना के राष्ट्रपति जॉन ड्रामानी महामा के निमंत्रण पर 02-03 जुलाई को घाना में रहेंगे। घाना वैश्विक दक्षिण में एक मूल्यवान भागीदार है और अफ्रीकी संघ और पश्चिमी अफ्रीकी राज्यों के आर्थिक समुदाय में एक महत्वपूर्ण भूमिका निभाता है। यात्रा का उद्देश्य दोनों देशों के बीच हमारे ऐतिहासिक संबंधों को और गहरा करना और निवेश, ऊर्जा, स्वास्थ्य, सुरक्षा, क्षमता निर्माण और विकास साझेदारी के क्षेत्रों सहित सहयोग के नए द्वार खोलना है। साथी लोकतंत्रों के रूप में, घाना की संसद में बोलना मेरे लिए सम्मान की बात होगी।

कोविड ने घाना को 6 लाख वैक्सीन दी थी

भारत और घाना अंतरराष्ट्रीय मंचों पर एक-दूसरे के मजबूत समर्थक रहे हैं। दोनों देश गुटनिरपेक्ष आंदोलन (एनएएम) के सदस्य हैं और संयुक्त राष्ट्र जैसे संगठनों में मिलकर काम करते हैं। घाना ने भारत की संयुक्त राष्ट्र सुरक्षा परिषद की स्थायी सदस्यता के दावे का समर्थन किया है। जनवायु परिवर्तन, आतंकवाद और अन्य वैश्विक मुद्दों पर दोनों देश एक-दूसरे के साथ खड़े रहते हैं। कोविड-19 महामारी के दौरान भारत ने घाना को वैक्सीन और चिकित्सा मदद दी थी।

द्विपक्षीय व्यापार समझौते पर होगी चर्चा

जानकारी के अनुसार पीएम मोदी घाना में भारत का यूपीआई सिस्टम लाने, ऊर्जा, कृषि, डिजिटल तकनीक और वैकसीन हब विकसित करने के क्षेत्र में कई समझौते (एमओयू) पर हस्ताक्षर करेंगे। पीएम मोदी और घाना के राष्ट्रपति जॉन ड्रामानी महामा द्विपक्षीय व्यापार और रिश्तों पर चर्चा करेंगे। इस दौरान भारत का यूपीआई और डिजिटल पैमेंट सिस्टम घाना में लाने के बारे में भी बातचीत होगी, ताकि दोनों देशों में डिजिटल लेन-देन आसान हो सके। मोदी और महामा संयुक्त संवाददाता सम्मेलन की भी संबोधित करेंगे। पीएम मोदी घाना की संसद और वहां रहने वाले भारतीय समुदाय के 15000 लोगों को संबोधित करेंगे। घाना के राष्ट्रपति महामा पीएम मोदी के सम्मान में स्टेट डिन्नर भी आयोजित करेंगे।

गुजरात हाईकोर्ट में चल रही थी सुनवाई

बीयर पीने लगा वकील, जज भड़के, अवमानना याचिका दर्ज

एजेंसी अहमदाबाद

गुजरात हाईकोर्ट में एक केस की वर्युअल सुनवाई के दौरान वरिष्ठ वकील को जज के सामने बिजय पीते देखा गया, जिससे जज का गुस्सा भड़क गया और उन्होंने वकील के खिलाफ स्वतः सजाान लेने का फैसला किया। यह मामला 26 जून का है, जब गुजरात हाईकोर्ट में जस्टिस संदीप भट्ट एक केस की वर्युअल सुनवाई कर रहे थे। तभी हाईकोर्ट के वरिष्ठ वकील जज के सामने पेश हुए। इस दौरान उनके हाथ में एक कप था।

वर्युअल माध्यम से पेश होने पर लगाई रोक



जज ने मामले पर सुओ मोटो एक्शन (स्वतः सजाान) लेंते हुए अगले आदेश तक वकील की पेशी पर रोक लगा दी है। हाईकोर्ट ने कहा कि अगला आदेश पारित होने तक संबंधित वकील वर्युअल माध्यम से पीठ के सामने पेश नहीं हो सकेंगे।

संसद की सुरक्षा में सेंध का मामला

आरोपी नीलम-महेश को राहत दिल्ली हाईकोर्ट ने दी जमानत

एजेंसी नई दिल्ली

संसद की सुरक्षा में चूक के मामले में दिल्ली हाई कोर्ट ने दो आरोपियों नीलम आजाद और महेश कुमावत को जमानत दे दी है। हाईकोर्ट ने आरोपियों को 50-50 हजार रुपए के निजी मुचलके और इतनी ही राशि की दो जमानतों पर राहत प्रदान की। 13 दिसंबर 2023 को संसद की सुरक्षा में सेंध लगाने के मामले में अन्य आरोपियों के साथ गिरफ्तार किया गया था। इससे पहले निजली अदालत ने आरोपियों की जमानत याचिका को खारिज कर दिया था।

मीडिया को साक्षात्कार न देने का भी निर्देश



आरोपियों ने निजली अदालत के आदेश को चुनौती दी थी। जस्टिस सुब्रमण्यम प्रसाद और हरीश वैद्यनाथन शंकर की बेंच ने नीलम आजाद और महेश कुमावत को जमानत दी है। न्यायाधीश ने उन्हें मीडिया को साक्षात्कार न देने और घटना से संबंधित सोशल मीडिया पोस्ट न करने का भी निर्देश दिया।

ईरान के राष्ट्रपति ने दिया आदेश

अंतरराष्ट्रीय परमाणु ऊर्जा एजेंसी के साथ सहयोग किया निलंबित

एजेंसी नई दिल्ली

ईरान के राष्ट्रपति मसूद पेजेईकियान ने देश के महत्वपूर्ण परमाणु केंद्रों पर अमेरिकी हवाई हमलों के बाद बुधवार को अंतरराष्ट्रीय परमाणु ऊर्जा एजेंसी (आईएईए) के साथ सहयोग निलंबित करने का कथित तौर पर आदेश दिया। ईरान की संसद ने आईएईए के साथ सहयोग निलंबित करने के संबंध में एक कानून पारित किया था, जिसके बाद यह फैसला लिया गया है। इस कानून को संवैधानिक निगरानी निकाय की मंजूरी भी मिल गई है। विपना स्थित यह एजेंसी वर्षों से ईरान के परमाणु कार्यक्रम की निगरानी करती आ रही है।

... तो ईरान बना सकता है परमाणु बम!

अंतरराष्ट्रीय परमाणु ऊर्जा एजेंसी के साथ सहयोग किया निलंबित



ट्रंप ने समझौता खत्म किया

बात दें, अमेरिकी राष्ट्रपति डोनाल्ड ट्रंप ने 2018 में अपने पहले ही कार्यकाल में एक्टरफा तरीके से इस समझौते को खत्म कर दिया था। उन्होंने कहा था कि यह समझौता ईरान के मिसाइल कार्यक्रम पर लगाम नहीं लगाता है। समझौते के समाप्त होने के बाद से ही दोनों देशों के बीच तनाव बना हुआ है।

ईरान और वैश्विक शक्तियों के बीच 2015 में हुआ परमाणु समझौता ईरान को 3.67 प्रतिशत तक यूरेनियम संवर्धन की अनुमति देता था, जो किसी परमाणु बिजली संयंत्र के संचालन के लिए पर्याप्त है, लेकिन यह हथियारों के निर्माण के लिए आवश्यक यूरेनियम (90 प्रतिशत) की मात्रा से बहुत कम था। ईरान तब से 60 प्रतिशत तक यूरेनियम संवर्धन कर चुका है। उसके पास इतना यूरेनियम भंडार भी है, जिससे वह चाहे तो कई परमाणु बम बना सकता है।

अदालत की अवमानना में दोषी ठहराया

बांग्लादेश की पूर्व पीएम शेख हसीना को छह माह की जेल

एजेंसी नई दिल्ली

बांग्लादेश की पूर्व पीएम शेख हसीना को अदालत की अवमानना के आरोप में दोषी ठहराया गया है और छह महीने जेल की सजा सुनाई गई है। अंतरराष्ट्रीय अपराध न्यायाधिकरण (आईसीजे) ने सजा का ऐलान किया है। बुधवार को तीन सदस्यों वाली पीठ ने यह फैसला सुनाया। आईसीजे की पीठ की अध्यक्षता जस्टिस मोहम्मद गुलाम मुर्ताजा मजुमदार ने की। यह पहली बार है जब किसी मामले में शेख हसीना को जेल की सजा सुनाई गई है। बीते साल शेख हसीना की एक ऑडियो क्लिप लीक हुई थी।

पूर्व पीएम का बयान अवज्ञा: अदालत



आईसीजे ने शेख हसीना के बयान को अवज्ञा माना और उन्हें अदालत को कमतर आंकने का दोषी ठहराया। अदालत ने कहा कि दोषी कोर्ट में आत्मसमर्पण कर देने या पुलिस द्वारा उन्हें गिरफ्तार कर लिया जाएगा, उसके बाद ही सजा शुरू होगी। यह शस्त्र कारावास नहीं होगा।

खुशखबर... दो युद्ध रुकने की कगार पर!

राष्ट्रपति ट्रंप बोले— इजराइल, गाजा में 60 दिन के सीजफायर को तैयार

एजेंसी वॉशिंगटन

अमेरिकी राष्ट्रपति डोनाल्ड ट्रंप ने कहा है कि इजराइल, गाजा में 60 दिन का सीजफायर करने को तैयार हो गया है। इस दौरान सभी पक्षों से मिलकर युद्ध खत्म करने की कोशिश की जाएगी। उन्होंने हमास को चेतावनी दी कि अगर उसने समझौते को नहीं माना तो हालात और बिगड़ जाएंगे। ट्रंप ने कहा कि कतर और मिस्र इस समझौते का अंतिम प्रस्ताव हमास तक पहुंचाएंगे। ये दोनों देश लंबे समय से शांति लाने की कोशिश कर रहे हैं।

कतर और मिस्र इस समझौते का अंतिम प्रस्ताव हमास तक पहुंचाएंगे



पहले 18 जनवरी को हुआ था सीजफायर

इजराइल-हमास के बीच 19 जनवरी को ट्रंप के शपथ ग्रहण से एक दिन पहले सीजफायर हुआ था। जिसमें तीन फेज में दोनों पक्ष एक-दूसरे के बंधकों को रिहा करने पर सहमत हुए थे। सीजफायर का पहला फेज 1 मार्च को खत्म हो गया। इजराइल और हमास के बीच सीजफायर के दूसरे फेज पर अभी तक बातचीत शुरू नहीं हो पाई है।

अमेरिका ने यूक्रेन की सैन्य मदद पर लगाई रोक, नहीं देगे पैट्रियट मिसाइल

अमेरिका ने यूक्रेन को दी जाने वाली सैन्य सहायता के एक हिस्से को रोक दिया है। अब यूक्रेन को पैट्रियट एयर डिफेंस सिस्टम और मिसाइलें नहीं मिलेंगी। व्हाइट हाउस और अमेरिकी रक्षा विभाग (पेंटागन) ने इस निर्णय की पुष्टि की है। यह फैसला अमेरिकी सैन्य भंडार की समीक्षा के बाद लिया गया है ताकि अमेरिकी सुरक्षा प्राथमिकताओं को पहले रखा जा सके। व्हाइट हाउस की प्रवक्ता एना केली ने कहा कि अमेरिका ने अपने सैन्य संसाधनों और अमेरिकी सुरक्षा प्राथमिकताओं को पहले रखा जा सके। व्हाइट हाउस की प्रवक्ता एना केली ने कहा कि अमेरिका ने अपने सैन्य संसाधनों और अमेरिकी सुरक्षा प्राथमिकताओं को पहले रखा जा सके। व्हाइट हाउस की प्रवक्ता एना केली ने कहा कि अमेरिका ने अपने सैन्य संसाधनों और अमेरिकी सुरक्षा प्राथमिकताओं को पहले रखा जा सके।